



**कपुरकोट गाउँपालिका
कपुरकोट गाउँसभाद्वारा प्रकाशित
स्थानीय राजपत्र**

भाग : १ संख्या: १ मिति: २०८१/०३/२८

कपुरकोट गाउँपालिकाको स्वास्थ्य तथा सरसफाई ऐन, २०८१

गाउँसभावाट पारित मिति: २०८१/०३/२८

प्रमाणिकरण मिति: २०८१/०३/२८

प्रस्तावना:

स्थानीय वासिन्दाहरुको आधारभूत स्वास्थ्य र सरसफाई सेवा प्रदान गर्ने कार्यमा कपुरकोट गाउँपालिकाको जिम्मेवारी प्रमुख रही एको र सो को व्यवस्थापनमा स्पष्ट कानूनी व्यवस्था गरि कार्यसम्पादन भएकोले, “नेपालको संविधान २०७२ को धारा २२१ अनुसार सोही संविधानको अनुसूची द को सूची नं.९ र १० अधिकारहरुलाई र स्थानीय सरकार सञ्चालन ऐन २०७४ को दफा २३ (क) र उपदफा ४ को (ख) मा भएको व्यवस्थालाई कार्यान्वयन गर्न तथा स्थानीय सरकार सञ्चालन ऐन २०७४ को दफा १०२ वमोजिम कपुरकोट गाउँपालिकाको गाउँसभाले यो ऐन तर्जुमा गरेको छ।

परिच्छेद १
प्रारम्भिक

१. संक्षिप्त नाम र प्रारम्भ:

- (क) यस ऐनलाई “कपुरकोट गाउँपालिकाको स्वास्थ्य तथा सरसफाई सेवा ऐन, २०८६” रहेको छ।
(ख) गाउँसभा बाट स्विकृत भई स्थानीय राजपत्रमा प्रकाशित भए पश्चात यो ऐन तुरन्त प्रारम्भ हुनेछ।

२. परिभाषा:

- विषय वा प्रसंगले अको अर्थ नलागेमा, यस ऐनमा
“ऐन” भन्नाले कपुरकोट गाउँपालिकाको “स्वास्थ्य तथा सरसफाई ऐन, २०८१” लाई सम्झनु पर्छ।
(ख) “संघीय ऐन” भन्नाले स्वास्थ्य सम्बन्धी संघीय सरकारको “जनस्वास्थ्य सेवा ऐन २०८६”लाई वुझनु पर्दछ।
(ग) “कार्यपालिका” भन्नाले कपुरकोट गाउँकार्यपालिकालाई सम्झनु पर्छ।
(घ) “सरकारी वा सामुदायिक” भन्नाले सरकारी तथा सामुदायिक स्वामित्वमा सञ्चालन भएका स्वास्थ्य संस्थालाई सम्झनु पर्दछ।
(ड) “निजी” भन्नाले सेवाको संगसर्गी नाकाको समेत उद्देश्य राखी सञ्चालन हुने स्वास्थ्य संस्था भनेर सम्झनु पर्दछ।
(च) “ट्रृप्ट वा लोक कल्याणकारी” भन्नाले ट्रृप्ट वा लोक कल्याणकारी संस्थाहरुको मार्फत सञ्चालन हुने स्वास्थ्य संस्थालाई सम्झनु पर्दछ।
(छ) “व्यवस्थापन समिति” भन्नाले परिच्छेद ८ को दफा ३९ को उपदफा २ वमोजिम बनेका स्वास्थ्य संस्थाहरुको स्वास्थ्य संस्था सञ्चालन तथा व्यवस्थापन समितिलाई सम्झनु पर्दछ।
(ज) “समिति” भन्नाले परिच्छेद ८ को दफा ३९ को उपदफा ७ वमोजिमको कपुरकोट गाउँपालिकाको स्वास्थ्य सुशासन एवं गुणस्तर सुधार सुनिश्चितता कार्य समितिलाई सम्झनु पर्दछ।
(झ) “सरकारी स्वास्थ्य संस्था” भन्नाले संघ, प्रदेश र स्थानीय तहबाट सञ्चालित स्वास्थ्य संस्था सम्झनु पर्दछ।

- (अ) “प्रादेशिक ऐन” भन्नाले कर्णाली प्रदेश सरकारले स्वास्थ्य सम्बन्धी बनाएको ऐन बुझनु पर्दछ ।
- (ट) “आकस्मिक स्वास्थ्य सेवा” भन्नाले आकस्मिक घटना वा आपतकालिन अवस्था परी जीवन जोखिमयुक्त अवस्थामा रहेका व्यक्तिहरूको जीवनलाई जोखिममुक्त गर्न, जीवन वा अङ्ग गुम्नबाट बचाउन आवश्यकता अनुसार दिनुपर्ने प्रारम्भिक तथा तत्काल सेवा सम्भानु पर्छ ।
- (ठ) “आधारभूत स्वास्थ्य सेवा” भन्नाले दफा ३ को उपदफा (१) बमोजिम आम नागरिकको स्वास्थ्य आवश्यकता पूर्तिका लागी राज्यबाट सुलभ रूपमा निःशुल्क उपलब्ध हुने प्रवर्द्धनात्मक, प्रतिकारात्मक, निदानात्मक, उपचारात्मक र पुनर्स्थापनात्मक सेवा सम्भनु पर्छ ।
- (ड) “गैरसरकारी वा निजि क्षेत्रको लगानी तथा स्वामित्वमा सञ्चालन भएका स्वास्थ्य संस्था सम्भनु पर्छ ।
- (ढ) “जोखिमयुक्त क्षेत्र” भन्नाले कार्यस्थल वा कार्य प्रकृतिका कारण मानव स्वास्थ्यमा नकारात्मक प्रभाव पार्ने कुनै पनि रसायनिक, भौतिक तथा जलवायु परिवर्तन जन्य, मनोसामाजिक, शारीरिक, भौतिक तथा भौगोलिक अवस्था रहेको कार्यक्षेत्रलाई सम्भनु पर्छ र सो शब्दले स्वास्थ्य उपचारको बेला स्वास्थ्यकर्मीहरूलाई हुने सम्भाव्य जोखिम समेतलाई जनाउनेछ ।
- (ण) “तोकिएको” वा “तोकिए बमोजिम” भन्नाले यस ऐन बमोजिम बनेका नियम र कार्यविधिमा तोकिएको वा तोकिए बमोजिम सम्भनु पर्छ ।
- (त) “परपरागत उपचार प्रदायक” भन्नाले परम्परागत रूपमा जडिबुटि, जान्तव र खनिजबाट उपचार प्रदान गर्ने व्यक्ति सम्भनु पर्छ ।
- (थ) “शाखा” भन्नाले कपुरकोट गाउँपालिकाको स्वास्थ्य विषय होनें शाखा सम्भनु पर्छ ।
- (द) “सेवाग्राही” भन्नाले स्वास्थ्य संस्थामा स्वास्थ्य सेवा लिने व्यक्ति सम्भनु पर्छ ।
- (ध) “सेवा प्रदायक” भन्नाले मान्यता प्राप्त शिक्षण संस्थाबाट स्वास्थ्य सेवाका विषयमा निश्चित योग्यता वा तालिम हासिल गरी स्वास्थ्य संस्थामा कार्यरत चिकित्सक, स्वास्थ्यकर्मी र समुदायिक स्वास्थ्य कार्यकर्ता सम्भनु पर्छ ।
- (न) “स्वास्थ्यकर्मी” भन्नाले प्रचलित कानुन बमोजिम स्वास्थ्यकर्मीको रूपमा सम्बन्धित परिषदमा दर्ता भएको व्यक्ति सम्भनु पर्छ ।
- (प) “स्वास्थ्य सेवा” भन्नाले आधुनिक चिकित्सा (एलोप्याथी), आयुर्वेद, होमीयोप्याथी, यूनानी, प्राकृतिक चिकित्सा, योग, अकुपन्वर सोवारियप (आम्बी) चिकित्सा पद्धतिमा आधारित भई प्रदान गरिने प्रतिकारात्मक, प्रवर्द्धनात्मक, निदानात्मक, उपचारात्मक, पुनर्स्थापनात्मक र प्रशामक (पालिएट्टम) सेवा सम्भनु पर्छ ।
- (फ) “स्वास्थ्य संस्था” भन्नाले सरकारी स्वास्थ्य संस्था सम्भनुपर्छ र सो शब्दले प्रचलित कानुन बमोजिम स्थापित गैरसरकारी वा निजि वा सहकारी वा गैर नाफामुलक सामुदायिक स्वास्थ्य संस्थालाई समेत जनाउँछ ।
- (ब) “निदान केन्द्र” (डाइग्नोस्टिक सेन्टर) भन्नाले रेडियो इमेजिङ, प्रयोगशालाबाट गरिने जैविक तथा परजैविक जाँच लगायतका निदानात्मक सेवाहरू प्रदान गर्न कानुन बमोजिम इजाजत प्राप्त संस्थाले सञ्चालन गरेको सेवा केन्द्र सम्भनुपर्छ ।
- (भ) मन्त्रालय भन्नाले नेपाल सरकारको स्वास्थ्य तथा जनसेवा सम्बन्धि होने नेपाल सरकारको मन्त्रालय सम्भनु पर्दछ ।

परिच्छेद: २

सेवाग्राहीको अधिकार, कर्तव्य तथा स्वास्थ्य संस्थाको दायित्व

३.

स्वास्थ्य सेवाको पहुँच तथा सुनिर्वतता:

- (१) प्रत्येक नागरिकलाई गुणस्तरीय स्वास्थ्य सेवा सहज र सर्वसुलभ रूपमा प्राप्त गर्ने अधिकार हुनेछ ।
- (२) उपदफा (१) बमोजिमको सेवा प्राप्त गर्ने प्रयोजनको लागि प्रचलित कानुन तथा गाउँपालिकाले समय समयमा तोके बमोजिमको स्वास्थ्य सम्बन्धि कार्यक्रममा समावेश हुनु प्रत्येक नागरिकको कर्तव्य हुनेछ ।

- (३) कुनै पनि नागरिकलाई स्वास्थ्य सेवाबाट वञ्चित गरिने छैन ।
- (४) प्रत्येक नागरिकलाई देहायका शिर्पंक अन्तर्गतका तोकिए वर्मोजिमका आधारभूत स्वास्थ्य सेवाहरु सहज र सर्वसुलभ रूपमा निःशुल्क प्राप्त गर्ने हक्क हुनेछ :-
- (क) खोप सेवा ।
 - (ख) एकीकृत नवजात शिशु तथा बालरोग व्यवस्थापन, पोषण सेवा, गर्भवति, प्रसव तथा सुक्रेरी सेवा, परिवार नियोजन, गर्भपतन तथा प्रजनन स्वास्थ्य, मातृ तथा नवजात शिशु र बाल स्वास्थ्य सेवा ।
 - (ग) सरुवा रोग सम्बन्धी सेवा ।
 - (घ) नसनें रोग तथा शारीरिक विकलाङ्गता सम्बन्धी सेवा ।
 - (ङ) मानासिक रोग सम्बन्धी सेवा ।
 - (च) जेष्ठ नागरिक स्वास्थ्य सम्बन्धी सेवा ।
 - (छ) सामान्य आकस्मिक अवस्थाका सेवा ।
 - (ज) स्वास्थ्य प्रवर्द्धन सेवा ।
 - (झ) आयुर्वेद तथा अन्य मान्यता प्राप्त वैकल्पिक स्वास्थ्य सेवा ।
 - (ट) संघीय सरकारले राजपत्रमा सुचना जारी गरी तोकेका अन्य स्वास्थ्य सेवा ।
 - (ठ) प्रदेश सरकारले राजपत्रमा सुचना जारी गरी कर्णाली प्रदेशका लागि तोकेका अन्य स्वास्थ्य सेवा ।
 - (ड) कपुरकोट गाउँउपालिकाले स्थानिय राजपत्रमा सुचना जारी गरी गाउँउपालिकाको लागि तोकेका अन्य स्वास्थ्य सेवा ।
- (५) उपदफा (४) वर्मोजिम नेपाल सरकारले तोकेका आधारभूत स्वास्थ्य सेवाहरुको विस्तृत विवरण, सेवा प्रवाह तथा व्यवस्थापन सम्बन्धी अन्य व्यवस्था तथा प्रक्रिया मन्त्रालयले तोके वर्मोजिम हुनेछ ।
- (६) उपदफा (४) वर्मोजिम नेपाल सरकारले तोकेका आधारभूत स्वास्थ्य सेवाहरुमा कपुरकोट गाउँउपालिकाले थप गर्न सक्नेछ । थप गरिएका सेवाहरुको हकमा आर्थिक भार कपुरकोट गाउँउपालिकाले व्यहोनु पर्नेछ वा संघ वा प्रदेशसंगग्रह आर्थिक एवं प्राविधिक सहयोगमा समेत संचालन गर्न सक्नेछ ।
- (७) गाउँउपालिकाले प्रदेश तथा संघ अन्तर्गत संचालित स्वास्थ्य संस्थाहरुको साफेदारीमा समेत आधारभूत स्वास्थ्य सेवा प्रदान गर्न सक्नेछ ।

४.

आकस्मिक उपचार सेवा :

- (१) गाउँउपालिका भित्र संघीय सरकार र प्रदेश सरकारले तोकिए वर्मोजिमका आकस्मिक स्वास्थ्य सेवा तथा आपत्कालीन उद्धार र स्वास्थ्य सेवा सर्वसुलभ रूपमा प्रदान गर्न गराउनको लागि स्वास्थ्य संस्थाहरुले समन्वय गर्नुपर्नेछ ।
- (२) उपदफा (१) वर्मोजिमको स्वास्थ्य सेवा उपलब्ध गराउन प्रत्येक स्वास्थ्य संस्था भित्रका कर्मचारीहरुको कर्तव्य हुनेछ ।
- (३) उपदफा (२) मा जुनसुकै कुरा लेखिएको भएता पनि कुनै स्वास्थ्य संस्थामा आकस्मिक स्वास्थ्य सेवा उपलब्ध हुन नसकेमा त्यस्तो स्वास्थ्य संस्थाले सो स्वास्थ्य संस्थाहरु उपलब्ध हुने उपचार तत्काल उपलब्ध गराई थप उपचारका लागि अन्य स्वास्थ्य संस्थामा प्रेषण गर्नुपर्नेछ ।
- (४) यस दफा वर्मोजिम उपचार गर्दा लागेको खर्च सम्बन्धित व्यक्तिको स्वास्थ्य विमा भएकोमा सो बाट र स्वास्थ्य विमा नभएकोमा वा स्वास्थ्य विमाको रकमले नपुग हुने भएमा सम्बन्धित व्यक्ति, निजको अभिभावक, परिवारको सदस्य, संरक्षक वा संरक्षकत्व ग्रहण गरिएको व्यक्तिले व्यहोनु पर्नेछ । तर

- आधारभूत स्वास्थ्य सेवा अन्तर्गत पर्ने स्वास्थ्य सेवा स्वास्थ्य संस्थाले
निःशुल्क रूपमा उपलब्ध गराउनु पर्नेछ ।
- (५) यस दफा बमोजिम आकस्मिक उपचार सेवा प्रदान गर्दा सम्बन्धित
सेवाग्राहीलाई उपचार शुरू गरिसकेपछि मात्र त्यस्तो सेवा प्राप्त गर्दा पूरा
गर्नु पर्ने प्रकृया अवलम्बन गर्नु पर्नेछ ।
- (६) आकस्मिक उपचार सेवा सम्बन्धित अन्य व्यवस्था संघ, प्रदेश वा
गाँउपालिकाले तोके बमोजिम हुनेछ ।
- ५. विशेषज्ञ स्वास्थ्य सेवा :**
- (१) भौगोलिक अवस्था, रोगको प्रकोप दर र सेवाको प्रकृतीका आधारमा
कम्पुकोट गाँउपालिकाले विशेषज्ञ स्वास्थ्य सेवा, घम्टी सेवाको
व्यवस्थापन गराउनु पर्नेछ ।
- (२) कुनै पनि गैर सरकारी तथा सामाजिक संघ संस्थाले विशेषज्ञ स्वास्थ्य
शिविर र सेवा संचालन गर्दा गाँउपालिकासँग स्वीकृती लिई संचालन
गर्नुपर्नेछ ।
- (३) विशेषज्ञ स्वास्थ्य सेवा उपलब्ध गराउने सम्बन्धित अन्य व्यवस्थामा तोकिए
बमोजिम हुनेछ ।
- ६. प्रेषण (रेफरल) सेवा :**
- (१) गाँउपालिका भित्रका प्रत्येक स्वास्थ्य संस्थाले उपचारको लागि आएका
विरामीलाई आफ्नो स्वास्थ्य संस्थाको संरचना, उपकरण, विशेषज्ञ सेवा
नभएको वा अन्य कूनै उपयुक्त कारणले उपचार प्रदान गर्न नसकिने
अवस्था भएमा आफ्नो स्वास्थ्य संस्थामा उपलब्ध हुने उपचार तत्काल
गराई थप उपचारको लागि तुरन्त त्यस्तो विरामीलाई उपचार प्रदान गर्न
सक्ने स्वास्थ्य संस्थामा प्रेषण गरि समन्वय गर्नुपर्नेछ ।
- (२) स्वास्थ्य संस्थाले उपदफा (१) बमोजिम प्रेषण गर्दा तोकिए बमोजिम विधि
र प्रक्रिया पुरा गर्नु पर्नेछ ।
- (३) विशेषज्ञ सेवा र आधारभूत स्वास्थ्य सेवा प्रदान गर्ने स्वास्थ्य संस्था विच
आवश्यक प्रेषण प्रणाली स्थापना गरी सेवा प्रभावकारी बनाउन
गाँउपालिकाले आवश्यक व्यवस्था मिलाउनु पर्नेछ ।
- (४) प्रेषण सम्बन्धित अन्य सेवा र सुविधा गाँउपालिका, मन्त्रालय र प्रदेशबाट
व्यवस्था गरे बमोजिम वा तोकिए अनुसार हुनेछ ।
- ७. गुणस्तरीय स्वास्थ्य सेवा प्रदान गर्ने :**
- (१) गाँउपालिकाले नेपाल सरकारबाट तोकिए बमोजिम प्रत्येक नागरिकलाई
स्वास्थ्य संस्थाबाट गुणस्तरीय स्वास्थ्य सेवा उपलब्ध गराउने व्यवस्था
मिलाउनु पर्नेछ ।
- (२) संघीय वा प्रदेश सरकारको समन्वय एवं गाँउपालिकाको उपलब्ध श्रोतको
आधारमा नागरिकलाई स्वास्थ्य सेवा प्रदान गर्न देहाय बमोजिमको कार्यहरु
गर्नुपर्नेछ :-
- (क) राष्ट्रिय वा प्रादेशिक नितिको आधारमा नागरिकको स्वास्थ्य संरक्षण र
समर्थन गर्ने ।
- (ख) स्वास्थ्य सेवाको प्राथमिकता निर्धारण गरि समतामुलक तवरबाट सेवा
उपलब्ध गराउने ।
- (३) संघ तथा प्रदेशको समन्वयमा गाँउपालिकाले आवश्यकताको आधारमा
तोकिएको मापदण्ड पूरा गरेका स्वास्थ्य संस्थाको स्थापना गरि त्यस्ता
संस्थामा आवश्यक जनशक्ति, प्रविधि तथा उपकरणको व्यवस्था मिलाउनु
पर्नेछ ।
- ८. सेवाग्राहीको कर्तव्य :**

स्वास्थ्य संस्थामा वा स्वास्थ्यकर्मीसंग सेवा लिने सेवाग्राहीको कर्तव्य देहाय वर्मोजिम हुनेछ :

- (क) आफ्नो स्वास्थ्यको सम्बन्धमा सचेत रहने, स्वस्थ जीवनशैली अपनाउने (खानपिन, योग तथा शारीरिक व्यायाममा ध्यान दिने) र स्वास्थ्य संस्थावाट दिने सेवाको उपभोग गर्ने,
- (ख) स्वास्थ्य सेवा प्राप्त गर्ने व्यक्तिले स्वास्थ्य संस्थाको नियमको पालना गर्ने,
- (ग) स्वास्थ्य सेवा प्राप्त गर्न प्रचलित कानुन नेपाल सरकार, प्रादेशिक सरकार तथा गाउँपालिकाले समय समयमा तोके वर्मोजिमका स्वास्थ्य सम्बन्धि कार्यक्रममा समावेस हुनु प्रत्येक कपुरकोट गाउँपालिकावासीको कर्तव्य हुनेछ,
- (घ) स्वास्थ्यकर्मीलाई आफ्नो स्वास्थ्यको अवस्थासंग सम्बन्धित यथार्थ विवरण उपलब्ध गराई रोग निदान र उपचारमा स्वास्थ्यकर्मीलाई सधाउ पुऱ्याउने।
- (ङ) स्वास्थ्यकर्मी तथा स्वास्थ्य संस्थाको मर्यादा र सम्मान गर्ने, स्वास्थ्यकर्मीप्रति कुनैपनि फिसिमको हिंसा नगर्ने, आवश्यकता अनुसार उपचार सहमती फाराम (मन्जुरीनामा) मा हस्ताक्षर गर्ने।
- (च) स्वास्थ्य संस्थाले आवश्यक सेवाको लागि प्रेषण गरेमा सम्बन्धित संस्थामा गई सेवा लिने।
- (छ) सिफारिस गरिएको संस्थामा आंशिक वा पुरा उपचार लिन अस्विकार गरेको अवस्थामा उपचार कार्ड वा डिस्चार्ज सर्टिफिकेटमा उल्लेख गरि हस्ताक्षर गर्ने।
- (ज) दफा (६) को अधिनमा रही स्वास्थ्य संस्थाले प्रेषण गरेको स्वास्थ्य संस्थामा गई सेवा लिने।

९.

उपचार गराउने दायित्व हुने :

परिवारका सदस्य, संरक्षक वा संरक्षकत्व स्वीकार गरिएको कुनै पनि व्यक्ति विरामी भएमा त्यस्तो व्यक्तिलाई स्वास्थ्य संस्थामा लैजानु, उपचार गराउनु, उपचार खर्च व्यहोर्ने र उपचार गर्ने कार्यमा सहयोग तथा सहजीकरण गर्नु अभिभावक, परिवारका सदस्य, संरक्षक तथा संरक्षकत्व स्वीकार गरिएको व्यक्तिको दायित्व हुनेछ।

१०.

सेवाग्राहीलाई जानकारी दिनुपर्ने :

(१) प्रत्येक स्वास्थ्य संस्था तथा उपचार प्रदान गर्ने स्वास्थ्यकर्मीले सेवाग्राहीलाई देहायका विषयमा जानकारी दिनुपर्नेछ :-

- (क) प्रत्येक सेवाग्राहीलाई आफ्नो स्वास्थ्य र उपचारको सम्बन्धमा जानकारी दिने तर सेवाग्राहीको स्वास्थ्य स्थितिको सुचना दिन्दा निजको वा समुदायको हित विपरित हुन सक्ने पर्याप्त आधार भएमा स्वास्थ्य संस्थालाई त्यस्तो सूचना गोप्य राख्न कुनै वाधा पर्नेछैन।

- (ख) रोगको निदान, निदान भएको रोगको प्राकृतिक परिणाम र उपचार संग सम्बन्धित सेवाको स्तर र विकल्प सम्बन्धमा।

- (ग) स्वास्थ्य उपचार सम्बन्धि विकल्पसंग सम्बन्धित अनुमानित खर्च र सम्भावित परिणाम सम्बन्धमा।

- (घ) सेवाग्राहीले स्वास्थ्य सेवा अस्विकार गर्न सक्ने र सेवा अस्विकार गर्दा उत्पन्न हुन सक्ने सम्भावित परिणाम, जोखिम र दायित्व सम्बन्धमा।

- (२) स्वास्थ्य संस्थाले सेवाग्राहीलाई उपदफा (१) वर्मोजिमको जानकारी उपलब्ध गराउँदा सम्भव भए सम्म निजले बुझ्न सक्ने भाषामा उपलब्ध गराउनु पर्नेछ।

- (३) उपदफा (१) र (२) मा जुनसुकै कुरा लेखिएको भएता पनि सेवाग्राहीको स्वास्थ्य स्थितिको सूचना सम्बन्धित सेवाग्राहीलाई दिन नसकिने अवस्थामा निजको परिवारको उमेर पुगेको सदस्यलाई दिनुपर्नेछ ।
- ११. सेवाग्राहीको सुसूचित सहमति (इनफमर्ड कन्वेन्ट) लिनुपर्ने :**
- (१) प्रत्यक्ष स्वास्थ्य संस्थाले सेवाग्राहीलाई स्वास्थ्य सेवा उपलब्ध गराउँदा निजको सुसूचित सहमति लिनुपर्नेछ । सुसूचित सहमति भन्नाले कानुनी रूपले सक्षम व्यक्तिले स्वास्थ्य सेवा लिन दिएको लिखित वा मौखिक सहमति सम्झनुपर्दछ ।
- (२) उपदफा (१) को प्रयोजनको लागि तोकिएको उपचार प्रदान गर्न लिखित सहमति लिनुपर्नेछ ।
- (३) उपदफा (१) वा (२) मा जुनसुकै कुरा लेखिएको भएता पनि देहाएको अवस्थामा सेवाग्राहीको सुसूचित सहमति बिना स्वास्थ्य सेवा प्रदान गर्न सकिनेछ :-
- (क) सेवाग्राहीले सहमति प्रदान गर्न सक्ने अवस्थामा नरहेको र कसैलाई पनि त्यस्तो सहमति प्रदान गर्ने अनुमति वा अद्वियारी नदिएकोमा उपलब्ध भएसम्म क्रमशः निजको पति वा पति, बाबु वा आमा, हजुरबुवा वा हजुरआमा, उमेर पुगेका छोरा वा छोरी, दाजुभाइ वा दिदिबहिनी वा उपलब्ध सेवाग्राहीको निकटतम व्यक्तिले सहमति दिएको अवस्थामा ।
- (ख) प्रचलित कानून वा अदालतको आदेश बमोजिम सहमति बिना नै स्वास्थ्य सेवा उपलब्ध गराईएको अवस्थामा ।
- (ग) कनै व्यक्तिलाई उपचार नगर्दा जनस्वास्थ्यमा गम्भीर खतरा उत्पन्न हुने अवस्था रहेकोमा ।
- (घ) स्वास्थ्य सेवा उपलब्ध गराउन ढिलाई गरिएमा सम्बन्धित विरामीको मत्थु हन सक्ने वा निजको स्वास्थ्यमा अपुर्णीय क्षती पुरन सक्ने सम्भावना रहेकोमा ।
- (ड) सम्बन्धित व्यक्तिले व्यक्त वा अव्यक्त रूपमा वा आचरणद्वारा स्वास्थ्य सेवा लिन अस्विकार नगरेमा ।
- (च) तोकिए बमोजिमको अन्य अवस्थामा ।

१२. समान व्यवहार गर्नुपर्ने :

- (१) यस ऐन बमोजिम उपचार गर्दा सबै सेवाग्राहीप्रति समान तथा आदरपूर्ण व्यवहार गर्नु सम्बन्धित स्वास्थ्यकर्मिको कर्तव्य हुनेछ ।
- (२) उपदफा (१) मा जुनसुकै कुरा लेखिएको भएता पनि विरामीको स्वास्थ्यको गम्भीरताको आधारमा स्वास्थ्य संस्थाले उपचार वा सेवा प्रदान गर्दा प्राथमिकिकरण गर्न सक्नेछ ।
- (३) कनै पनि स्वास्थ्य संस्थाले कसैलाई निजको उत्पत्ति, धर्म, वर्ण, जात, जाती, लिङ्ग, पेशा, यौनिक तथा लैङ्गिक पहिचान, शारीरिक वा स्वास्थ्य अवस्था, अपाङ्गता, वैवाहिक स्थिति, गर्भावस्था, वैचारिक आस्था वा यस्तै अन्य कुनै आधारमा उपचार वा सेवामा भेदभाव गर्नु, गराउनु हुदैन ।

१३. पेशागत आचरण :

स्वास्थ्य संस्था तथा स्वास्थ्यकर्मिले सम्बन्धित परिषदहरूले निर्धारण गरे बमोजिमका पेशागत आचरण पालना गर्नु पर्नेछ ।

१४. गोपनीयता कायम राख्ने :

- (१) स्वास्थ्य सेवा प्रवाह गर्दा सेवाग्राहीको स्वास्थ्य अवस्था, निदान वा निजले प्रदान गरेको उपचार वा सेवा लगायतका सूचनाहरू गोप्य राख्नु पर्नेछ ।
- (२) उपदफा (१) मा जुनसुकै कुरा लेखिएको भएता पनि देहायको अवस्थामा सूचना सार्वजनिक गर्न यस दफाले बाधा पुऱ्याएको मानिने छैन :-

- (क) सूचना सार्वजनिक गर्न सेवाग्राहीले लिखित सहमति दिएमा ।
 (ख) अदालतको आदेश वा प्रचलित कानून बमोजिम सूचना सार्वजनिक गर्नुपर्ने भएमा ।
 (ग) सूचना सार्वजनिक नगर्दा त्यसबाट जन-स्वास्थ्यमा गम्भीर असर पर्न सक्ने देखिएमा ।
 (इ) उपदफा (२) को खण्ड (ग) को प्रयोजनको लागि जन-स्वास्थ्यमा गम्भीर असर पर्ने वा नपर्ने सम्बन्धमा गाँउपालिकाको स्वास्थ्य शाखा र सामाजिक विकास समितिले निर्णय गरे बमोजिम हुनेछ ।

१५. डिस्चार्ज (बहिर्गमन) सारांश दिनुपर्ने :
 प्रत्येक स्वास्थ्य संस्थामा भर्ना भई उपचार गराईरहेको विरामी वा सेवाग्राहीलाई डिस्चार्ज गर्दा त्यस्ता संस्थाले तोकिए बमोजिमको जानकारी सहितको डिस्चार्ज सारांश दिनुपर्नेछ ।

१६. स्वास्थ्य संस्थाको दायित्व :
 (१) प्रत्येक स्वास्थ्य संस्थाले आफूले प्रदान गर्ने सेवा सुविधा, समय तालिका, लाग्ने दस्तुर तथा खर्च र उपचार गर्न लाग्ने समय समेत खुलाई सूचना प्रवाह गर्नुपर्नेछ ।
 (२) सूचनाहरु प्रवाह गर्दा नागरिक बडापत्र वा अन्य विभिन्न संचार माध्यमद्वारा जनता सम्म प्रवाह गर्नुपर्नेछ ।
 (३) स्वास्थ्य सेवामा गरिब र पछाडी परेका वर्गको पहुँच स्थापित गर्ने कार्यविधि र सेवाग्राहीले सेवा नपाएको गुनासो व्यवस्थापन गर्ने कार्यविधि समेत उल्लेख गरि सुचना प्रवाह गर्नुपर्नेछ ।
 (४) स्वास्थ्य संस्थाले स्वास्थ्य सेवा प्रदान गर्दा कृतै पनि रोगको संकमण नहुने र रोगने तरफ तोकिएको सुरक्षात्मक उपायको अवलम्बन गर्नुपर्नेछ ।
 (५) प्रत्येक स्वास्थ्य संस्थाले योग्य सेवाप्रदायक बाट मात्र स्वास्थ्य सेवा प्रदान गर्नुपर्नेछ ।

१७. स्थानीय प्रशासनलाई जानकारी गराउने :
 (१) कसेल दुघटना वा अन्य कारणले कुनै व्यक्तिलाई उपचारको लाभि कुनै स्वास्थ्य संस्थामा लगेमा त्यस्तो स्वास्थ्य संस्थाले त्यस्तो व्यक्तिलाई तत्काल आफुसँग उपलब्ध भएसम्मको उपचारको सेवा प्रदान गर्नुपर्नेछ र त्यस्तो व्यक्तिको परिचान हुन नसकेमा सोको जानकारी तत्काल स्थानीय प्रशासनलाई दिनु पर्नेछ ।
 (२) उपदफा (१) बमोजिम स्वास्थ्य संस्थाले सूचना दिंदा उपचार गरिएको व्यक्ति र निजसंग सम्बन्धित उपलब्ध भएसम्मको अन्य जानकारी समेत दिनुपर्नेछ ।
 (३) उपदफा (१) र (२) बमोजिम जानकारी प्राप्त भएपछि स्थानीय प्रशासनले सम्बन्धित व्यक्तिको परेवार, अभिभावक वा संरक्षकको खोजी गरी सोको जानकारी गराउनु पर्नेछ ।

१८. उजुरी गर्न सक्ने :
 स्वास्थ्य सेवा प्रदान गर्दा वा उपचारको क्रममा कुनै सेवाग्राहीको स्वास्थ्यमा थप जटिलता देखापरेमा सेवा प्राप्ती वा उपचारको प्रकृया प्रति निजलाई कुनै आशंका भएमा निजले स्वास्थ्य सेवा प्राप्त गर्दा वा उपचारमा संलग्न स्वास्थ्यकर्मि तथा स्वास्थ्य संस्थाप्रति तोकिएको निकायमा तोकिए बमोजिमको उजुरी गर्नसक्नेछ ।

१९. शर्त बन्देज लाग्न सक्ने :
 स्वास्थ्य संस्थाको प्रमुखले प्रचलित कानून बमोजिम स्वास्थ्य सेवा प्रदायकको स्वास्थ्य स्थितिको आधारमा स्वास्थ्य संस्थाले प्रदान गर्ने सेवामा निश्चित शर्त बन्देज लागु गर्न सक्नेछ ।

२०. आवश्यक उपाय अवलम्बन गर्ने :

प्रत्येक स्वास्थ्य संस्थामा प्रचलित कानूनको अधिनमा रही कर्मचारीको सुरक्षा र रोगको संक्रमण नहुने र रोक्ने तरफ आवश्यक उपायको अवलम्बन गर्नुपर्नेछ।

परिच्छेद - ३

स्वास्थ्य प्रणाली र सेवा व्यवस्थापन सम्बन्ध

२१.

स्वास्थ्य संस्थाको संचालन र नियमन :

- (१) गाँउपालिका अन्तर्गत स्वास्थ्य संस्थाहरुको संरचना र सो संस्थाले प्रदान गर्ने सेवा सम्बन्धित व्यवस्था मन्त्रालयले तोके बमोजिम हुनेछ।
- (२) स्वास्थ्य संस्था तथा सेवा सम्बन्धित न्यनतम मापदण्ड मन्त्रालयबाट निर्धारण भए बमोजिम हुनेछ।
- (३) उपदफा (२) बमोजिमको मापदण्डको अधिनमा रही प्रत्येक स्वास्थ्य संस्थाहरुले सेवा प्रदान गर्नु पर्नेछ।
- (४) नेपाल सरकार जन-स्वास्थ्य ऐन २०७५ प्रारम्भ हुनुपूर्व स्थापना भई संचालनमा रहेका गाँउपालिका भित्रका स्वास्थ्य संस्थाहरुले गाँउपालिकाले तोकेको समयभित्र उपदफा (२) बमोजिम तोकिएको मापदण्ड पूरा गर्नुपर्नेछ।
- (५) स्वास्थ्य सेवा प्रवाहका लागि निजि वा गैह सरकारी स्वास्थ्य संस्थासंग समेत साफेदारी गर्न सकिनेछ।
- (६) निजि तथा गैह सरकारी, निजि वा सहकारी वा गैह नाफामुलक वा सामुदायिक स्वास्थ्य संस्थाले प्रदान गर्ने सेवाको मापदण्ड, ईजाजत तथा नियमनको व्यवस्था नेपाल सरकारको नेपाल राजपत्रमा उल्लेख भए बमोजिम निर्धारण गर्नुपर्नेछ।
- (७) उपदफा (६) बमोजिम निर्धारण भएको मापदण्ड बमोजिम स्वास्थ्य संस्था संचालन गर्नु पूर्व गाँउपालिकाबाट ईजाजत पत्र अनिवार्य लिनुपर्नेछ।
- (८) उपदफा (७) बमोजिम स्वास्थ्य संस्थालाई ईजाजत दिने, निविरण गर्ने तथा त्वस्तो स्वास्थ्य संस्थाको अनुपातम, मुद्याङ्गन तथा नियमन गर्ने सम्बन्धित व्यवस्था यस ऐनले तोकिए बमोजिम हुनेछ।
- (९) गाँउपालिका क्षेत्रभित्र जडिबुटी, प्राकृतिक चिकित्सा, योगा, ध्यान लगायतका रोकथाममूलक र वैकल्पिक चिकित्सा सेवाको प्रवर्धनका लागि समुदाय वा ट्रट्हहरु संगको साफेदारीमा वा गाँउपालिका आफैले कमितमा एउटा आर्युदेव तथा प्राकृतिक चिकित्सा केन्द्रको स्थापना र संचालन गर्नुपर्नेछ।

२२. स्वास्थ्य संस्था स्थापना र सञ्चालन सम्बन्धी मापदण्ड र पुरवाधार :

(१) गाँउपालिकाले संचालन गर्ने अस्पतालको मापदण्ड यस प्रकार हुनेछ:-

अस्पताल : गाँउपालिका आफैले तोकिएको मापदण्डमा १५ शैयासम्म क्षमता भएको अस्पताल संचालन गर्न सक्नेछ। यस्तो अस्पताल संचालन गर्न गाँउपालिकाले अस्पताल सञ्चालन तथा व्यवस्थापन कार्यविधि तर्जुमा गरी संचालन गर्नेछ।

(२) गाँउपालिकाले संचालन गर्ने स्वास्थ्य संस्थाको मापदण्ड यस प्रकार हुनेछ:-

स्वास्थ्य चौकी : गाँउपालिकाले प्रत्येक वडा अर्थात जनसंख्याको अनुपातमा कमितमा देहायका पुरावाधार पुरा गरी स्वास्थ्य चौकी संचालन गर्नुपर्नेछ :

(क) **जनशक्ति :** स्वास्थ्य सहायक (हेल्प्य असिस्टेण्ट)-१ जना, अहेव-२ जना, अनमी-२ जना तथा आवश्यकता अनुसार सहायक कर्मचारीहरु।

(ख) **भवन कोठा :** प्रशासन कक्ष, औषधी भण्डारण तथा वितरण कक्ष, प्राथमिक उपचार कक्ष, पूर्व तथा उत्तर प्रसुति कक्ष, औजार एव सामाग्री निर्मलीकरण कक्ष जस्ता सुविधा सहितको भवन।

(ग) **उपकरण :** प्राथमिक उपचारका तोकिए बमोजिमका आधारभूत उपकरणहरु।

(३) निजी क्षेत्रले अस्पताल संचालन गर्न सक्ने।

- (क) गाँउपालिका क्षेत्रभित्र निजी क्षेत्र तथा ट्रृट वा लोककर्याणकारी संस्था द्वारा अस्पताल संचालन गर्न चाहेमा १५ शैया सम्मको संचालन अनुमती गाँउपालिकाले दिन सक्नेछ ।
- (ख) उपदफा (३) को खण्ड (क) बमोजिम अस्पताल संचालन गर्न चाहने निकायले अनुमतीको लागि तोकिएको ढाँचामा गाँउपालिकामा निवेदन दिनु पर्नेछ ।
- (ग) स्वास्थ्य सुशासन एवं गुणस्तर सुनिश्चितता तथा अनुगमन समितिले प्राप्त निवेदन उपर छलफल तथा आवश्यक अनुगमन गरी तोकिएको मापदण्ड पुरा गरेमा अस्पताल संचालनको स्वीकृती प्रदान गर्न सक्नेगरी आशय-पत्र प्रदान गर्न गाउँकार्यपालिकालाई सिफारिस गर्नेछ ।
- (घ) उपदफा (३) को खण्ड (ग) को आधारमा गाउँकार्यपालिकाले ३० दिन भित्र तोकिएको मापदण्ड पुरा गरेमा यस्तो अस्पताल संचालनको स्वीकृती प्रदान गर्न सकिने प्रकारको आशय-पत्र प्रदान गर्नेछ ।
- (ङ) तोकिएको समयसीमा भित्र यसै ऐन बमोजिम तोकिएको पूर्वाधार तयार गरी स्वीकृतीका लागि गाउँकार्यपालिकामा निवेदन दिनु पर्नेछ ।
- (च) उपदफा (३) को खण्ड (ङ) बमोजिमको निवेदन उपर आवश्यक अनुगमन गरी तोकिएको मापदण्ड पुरा गरेको ठहर भएमा अस्पताल संचालनको अनुमती प्रदान गर्न सक्नेछ ।
- (४) अस्पताल संचालन गर्न आवश्यक मापदण्डः गाँउपालिकाको स्वीकृतीमा संचालन हुने १५ शैया सम्मको अस्पतालहरूले देहाय अनुसारको मापदण्ड पुरा गर्नुपर्नेछ ।
- (क) जनशक्ति: कमितमा २ जना एमविविएस डाक्टर, कमितमा ४ जना स्टाफ नर्स, कमितमा एक जना ल्याव टेक्निसियन र आवश्यक मात्रामा सहायक र सहयोगी स्वास्थ्यकर्मी ।
- (ख) भवन तथा कोठाः दर्ता चलानी, वाहरण सेवा, इमजेन्सी कक्ष, प्रयोगशाला, भनां भएका विरामी राख्ने क्याविन, नर्सिङ कक्ष, प्रशासन कक्ष, पार्किङ आदि ।
- (ग) उपकरण र पूर्वाधारः सडक नेटवर्कले जोडिएको, एम्बुलेन्स सेवाको उपलब्धता, विरामी राख्ने बेड र लाइफ सपोर्ट सिस्टम, २४ घण्टा विद्युत र खानेपानी सेवा भएको, अधिकारीजनको व्यवस्था, चिकित्साजन्य फोहर व्यवस्थापनको प्रणाली भएको हुनुपर्ने ।
- (५) पोलिक्लिनिक संचालनको अनुमतीः
- (क) गाँउपालिकाले आफ्पो कार्यक्षेत्रमा कुनै व्यक्ति वा संस्थाले पोलिक्लिनिक संचालन गर्न चाहेमा तोकिएको मापदण्ड पुरा गरी स्वीकृती दिनु पर्नेछ ।
- (ख) पोलिक्लिनिकमा विरामी जाँच्ने डाक्टरको विवरण, सञ्चालकको विवरण, सञ्चालन हुने स्थान र उपलब्ध हुने सेवाको विवरण खोली उल्लेखित संस्थाले गाँउपालिका समक्ष निवेदन दिनु पर्नेछ ।
- (६) प्रयोगशाला वा ल्याबोरटोरी संचालनः व्यक्ति वा कुनै संस्थाले प्रयोगशाला वा ल्याबोरटोरी संचालन गर्न चाहेमा देहाय बमोजिमको विवरण सहित गाँउपालिकाबाट स्वीकृती लिनु पर्नेछ ।
- (क) संचालकको विवरण र नामारिकताको प्रमाणपत्र ।
- (ख) प्रयोगशाला वा ल्याबोरटोरी संचालन गर्ने स्थान प्रमाणित भएको कागजात ।

- (ग) रेडियोलोजी वा प्यायोलोजी विषयमा न्यूनतम ३ वर्ष अध्ययन गरेको व्यक्तिको प्रमाणपत्र र काम गर्ने इच्छुक भएको पत्र ।
- (घ) ल्याबमा उपलब्ध हुने परीक्षणको प्रकार ।
- (ङ) ल्याबमा प्रयोग हुने न्यूनतम उपकरणहरूको विवरण ।
- (७) **फार्मेसी संचालनको अनुमती :**
- (क) गाँउपालिका क्षेत्रभित्र फार्मेसी संचालन गर्ने चाहेमा गाँउपालिकाबाट अनुमती लिनुपर्नेछ ।
- (ख) आधारभूत फार्मेसी शिक्षा प्राप्त व्यक्ति सञ्चालक रहने गरी फार्मेशी सञ्चालन गर्ने स्थान, विक्री वितरण गर्ने औषधीका प्रकारहरू र प्राथमिक उपचार सेवाको विवरण आवेदनमा खुलाउनु पर्ने ।
- (ग) फार्मेसी सञ्चालनमा रहने मुख्य सञ्चालक र सहायक कर्मचारीहरूको विवरणहरू शैक्षिक प्रमाण पत्र, नागरिकता र हालको वसीवास ठेगाना प्रमाण भएको कागजात र वडा कार्यालयको सिफारिस साथ आवेदन पेश गर्नुपर्ने ।
- (घ) प्राप्त विवरण सहितको आवेदन बमोजिम फार्मेसी सञ्चालनको अनुमती दिन सम्भन्ध ।
- (८) उपदफा (७) देखि (९) सम्म जुनकुरा लेखिएको भएता पनि कुनै पनि अस्पताल, पोलिक्लिनिक, फार्मेसी र प्रयोगशाला सञ्चालन सम्बन्धिका मापदण्डहरू प्रदेश वा संघीय सरकारले तय गरे बमोजिम समेतको हुनुपर्नेछ ।
- (९) **मापदण्ड पुरा नगरेमा सजाय हुने :**
- (क) स्वास्थ्य संस्था, प्रयोगशाला, फार्मेसी जस्ता स्वास्थ्य सेवा सञ्चालनको स्वीकृती लिदा तोकिएको मापदण्ड पुरा नभएको तर भुक्ताएर विवरण दिएको वा अस्थायी रूपमा मापदण्ड पुरा गरेको पाइएमा अनुगमन समितिले अनुगमन गरी सचेत गराउने, जरिवाना गराउने तथा स्वीकृती खारेजीको लागि गाँउपालिकामा सिफारिस गर्न सम्भन्ध ।
- (ख) प्रयोगशालामा तारियम प्राप्त ल्याब टेक्सिसियन वाहेकका व्यक्तिले रगत, दिशा, पिसाव, खकार लगायतको परिक्षणमा सलग्न भएको पाइएमा त्वस्तो प्रयोगशाला बन्द गराउन सम्भन्ध, सञ्चालकलाई कालोसूचीमा राखी सोको आम जनतालाई जानकारी दिइने ।
- (ग) फार्मेसीको हकमा दर्तावाला सञ्चालक र सहयोगी वाहेक अरुले औषधी बेचेको पाइएमा सचेत गराउने, जरिवाना तिराउने देखि अनुमति खारेज गर्न सकिने ।
- (घ) तोकिए बमोजिमको मापदण्ड पुरा नगर्ने र तोकिए बमोजिमको ईजाजत-पत्र नलिई सञ्चालनमा रहेका स्वास्थ्य संस्थाहरूको ईजाजत-पत्र स्वतः खारेज भएको मानिनेछ ।
- (१०) सहुलियत र छुटको व्यवस्था गर्नुपर्ने: निजी लगानी र ट्रट मार्फत सञ्चालनमा आएका स्वास्थ्य संस्थाहरूले स्वास्थ्य परिक्षणका क्रममा लान्ने शुल्क गाँउपालिकाको सिफारिसमा निश्चित प्रतिशत सेवाग्राहीहरूका लागि छुट वा मिनाहा दिनु पर्नेछ ।
- (११) **पूर्वाधार विकास :**
- (क) गाँउपालिकाले संघीय सरकार तथा प्रदेश सरकारसर्गको समन्वयमा स्वास्थ्य भौतिक पूर्वाधारको वर्तमान अवस्था लेखाउन्ना गर्ने छ ।
- (ख) विगतमा सम्झौता भै निर्माण कार्य सम्पन्न हुन नसकेका भौतिक संरचनालाई नियमानुसार समयमै निर्माण गर्नुपर्नेछ ।

- (ग) गाँउपालिकाले गाउँभित्र मर्मत तथा निर्माण गर्नुपर्ने भौतिक पूर्वाधारलाई संघिय र प्रदेश सरकारसँग समन्वय गरि आवधिक एवं रणनीतिक योजना बनाई लागु गर्नुपर्नेछ ।
- (घ) नयाँ निर्माण हुने भौतिक संरचनाहरू अपाइ र जेष्ठ नागरिक मैत्रि हुन पर्नेछ र वर्तमान संरचनालाई पनि सेवाग्राही मैत्रि बनाउनका लागि स्वास्थ्य संस्थाहरूको स्तरोन्तरी एवं पूर्वाधार विकास योजना बनाई गाँउपालिकाले लागु गर्नुपर्नेछ ।
- (ड) गाँउपालिकाले प्रत्येक स्वास्थ्य संस्थावाट निस्कने फोहोरमैला व्यवस्थापन र संक्रमण नियन्त्रण गर्न संघिय, प्रदेश सरकारको मापदण्डलाई पालना गर्नु गराउनु पर्नेछ र सर्त अनुसारका अस्पतालमा वेष्ट केयर म्यानेजमेन्टको अवधारणा लागु गर्नुपर्नेछ ।
- (च) प्रत्येक स्वास्थ्य संस्थामा अन्य संघ संस्थासँगको सहकायमा मापदण्ड अनुसार रक्तसञ्चार केन्द्र सचालन गर्न सकिनेछ ।

परिच्छेद - ४

स्वास्थ्यकर्मी तथा स्वास्थ्य स्वयंसेवक सम्बन्धित व्यवस्था :

२३.

- स्वास्थ्यकर्मीको व्यवस्थापन :**
गाँउपालिका भित्रका सामुदायीक स्वास्थ्य संस्थाहरू मार्फत आधारभूत स्वास्थ्य सेवा प्रवाहका लागि ४ प्रकारका स्वास्थ्यकर्मीहरू रहने छन् :
- (१) स्थायी: नेपाल सरकारको स्वास्थ्य सेवावाट समायोजन भई आएका स्वास्थ्यकर्मीहरू
 - (२) करार: स्थानीय मार र विशिष्टताका आधारमा गाँउपालिका मार्फत करार सेवामा भर्ना गरिएका स्वास्थ्यकर्मीहरू
 - (३) अभ्यासकर्ता: स्थानीय स्तरमा खुलेका स्वास्थ्य अध्ययन संस्थानमा अध्ययनरत विद्यार्थीहरू एवं गाँउपालिकाको आशिक वा पूर्ण छात्रवृत्तिमा अन्यत्र गई स्वास्थ्य शिक्षा अध्ययन गरेका विद्यार्थीहरूलाई अभ्यासकर्ता स्वास्थ्यकर्मीको रूपमा गाँउपालिकाले भर्ना गर्न सक्ने छ । यस्ता अभ्यासकर्तालाई वटीमा १ वर्षको लागि भर्ना गर्न सकिने छ ।
 - (४) स्वास्थ्य अभियानकर्ता र स्वयंसेविका

२४.

- अभियानकर्ता/स्वास्थ्य स्वयंसेवकको व्यवस्था:**
स्वास्थ्य सेवालाई घरघरको पहुँचमा पुऱ्याउन र जनचेतना फैलाउन गाँउपालिकाले पुरुष स्वास्थ्य अभियानकर्ता र महिला स्वास्थ्य स्वयंसेविकाहरू देहाय बमोजिम नियूक्त गर्न सक्नेछ :-
- (१) स्वास्थ्य स्वयंसेविकी र पुरुष अभियानकर्ताहरू नियूक्तिका लागि २१ वर्ष पुरा भई ४० वर्ष ननाधेको, शैक्षिक योग्यता न्यूनतम १० कक्षा अध्ययन गरेको सम्बन्धित बडाको विवाहित नागरिक हुनुपर्ने छ ।
 - (२) एउटा बडामा अधिकतम संख्या १० हुने गरी औसत प्रति ३०० जनसंख्याको लागि १ जना सामुदायिक महिला स्वयंसेविका र ५०० जनसंख्याको लागि १ जना पुरुष अभियानकर्ताको सिफारिस बडा समितिले गाँउपालिका समक्ष गर्नसक्ने छ ।
 - (३) प्रत्येक सामुदायिक महिला स्वास्थ्य स्वयंसेविका र अभियानकर्ताहरूले आधारभूत स्वास्थ्य सम्बन्धी ७ दिनको तालिम प्राप्त गरेको हुनुपर्नेछ । गाँउपालिका र स्वास्थ्य संस्थाहरूले आवश्यकता अनुसार तालिम अभियुक्तीकरण प्रदान गर्नेछ ।
 - (४) यसभन्दा पहिले देखि नै कार्यरत महिला स्वास्थ्य स्वयंसेवीकाहरू मध्ये निरक्षर २ ६० वर्ष उमेर पुगेकालाई प्रोत्साहन भत्ताको व्यवस्था गरि विदाइ गरिने छ र नयाँ नियुक्त गर्दा कम्तिमा १० कक्षा उत्तिर्णलाई मात्र नियुक्ति दिइने छ ।

- (५) उपदफा ४ अनतर्गत अभियानकर्ता र महिला स्वास्थ्य स्वयंसेविकाहरु थप गर्नु पर्ने अवस्थामा भौगोलिक विकटतालाईसमेत मध्येनजर राख्नु पर्नेछ ।
- २५. स्वास्थ्यकर्मीको सेवा सुविधा :**
- (१) स्थायी स्वास्थ्यकर्मी: नेपाल सरकारले तोको स्केल वमोजिम तलब र स्थानीय गाउँकार्यपालिकाले तोके वमोजिमको अन्य सेवा सुविधा ।
 - (२) करार स्वास्थ्यकर्मी: प्रचलित तलब स्केल र दुई पक्षवीचको समझदारीमा भएको करार सम्झौता वमोजिमको सेवा सुविधा उपलब्ध गराउन सकिनेछ ।
 - (३) अभ्यासकर्ता स्वास्थ्यकर्मी : निर्वाह भाताको रूपमा सम्बन्धित तहका स्वास्थ्यकर्मीले पाउने मासिक तलब स्केलको दुई तिहाई रकमसम्म उपलब्ध गराउन सकिने छ ।
 - (४) अभियानकर्ता / स्वयंसेविका : पोशाक, वार्षिक रूपमा सञ्चार खर्च, स्वास्थ्य संस्थालाई आवश्यकता परेको बहत काममा खटाइएमा सो दिनको पारिश्रमिक, स्वास्थ्य सेवा सम्बन्धी अभियानमा खटाइएको समयमा दिइने पारिश्रमिक जस्ता सुविधाहरु उपलब्ध गराउन सकिनेछ ।
- २६. स्वास्थ्यकर्मीको दरवन्दी निर्धारण र नियुक्ति :**
- सामुदायिक वा सरकारी स्वामित्वका स्वास्थ्य संस्थाहरुमा आवश्यक स्वास्थ्यकर्मीको दरवन्दी गाउँकार्यपालिकाले निर्धारण गर्नेछ :-
- (१) दरवन्दी अनुसारका पदहरुमा नेपाल सरकारवाट समायोजन भई आएका स्थायी स्वास्थ्यकर्मीहरु रहने छन् । समायोजनमा नआएका कर्मचारीहरुको हकमा गाउँपालिकाले करारमा स्वास्थ्यकर्मी नियुक्ति गर्न सक्नेछ ।
- २७. कर्मचारी सरुवा :**
- (१) स्थायी स्वास्थ्यकर्मीको हकमा निजले कुनै एक स्वास्थ्य संस्थामा अधिकतम ५ वर्ष सेवा गरे पश्चात अर्को स्वास्थ्य संस्थामा सरुवा हुनुपर्ने छ । विशेष परिस्थिती बाहेक न्यूनतम ३ वर्ष एउटै स्वास्थ्य संस्थामा कार्य गरेपछि, मात्र सरुवा हुनेछ ।
 - (२) विशेष अवस्थामा बाहेक न्यूनतम ३ वर्ष एकै स्वास्थ्य संस्थामा कार्यरत स्थायी कर्मचारीले अर्को स्वास्थ्य संस्थामा सरुवा हुन चाहेमा गाउँपालिकामा सरुवाका लागि निवेदन दिन सक्नेछन् । यसरी प्राप्त निवेदनका आधारमा गाउँपालिकाको स्वास्थ्य तथा सरसफाई शाखाले आफ्नो क्षेत्रभित्रका कुनै पनि स्वास्थ्य संस्थामा सरुवा गर्न सक्नेछ ।
 - (३) विशेष अवस्था भन्नाले निज सो संस्थामा रहन नसक्ने, विषयगत दरवन्दी आवश्यक नरहेको, स्वास्थ्य समस्या, परिपत्ती सर्गै रही सेवा गर्न पाउने अवस्था वा अन्य चित्तबुझदो कारण समेत वुभिने छ ।
- २८. कार्यसम्पादन करार सम्झौता गर्नुपर्नें :**
- स्वास्थ्य सेवालाई प्रभावकारी बनाउन देहाय अनुसार कार्यसम्पादन करार सम्झौताको प्रकृया अवलम्बन गर्नुपर्नेछ ।
- (१) गाउँपालिका अध्यक्षको रोहवरमा प्रमुख प्रशासकीय अधिकृतले स्वास्थ्य शाखा हेनें अधिकृतसँग, उक्त अधिकृतले स्वास्थ्य संस्थाका प्रमुखहरुसँग र प्रमुखले अन्य कर्मचारीहरुसँग कार्यसम्पादन करार सम्झौता गर्नुपर्नेछ ।
 - (२) कार्यसम्पादन करार सम्झौता १ वर्षको हुनेछ । सम्झौता अनुसार काम भए नभएको मूल्यांकन प्रमुख प्रशासकीय अधिकृतले आर्थिक वर्षको अन्त्यमा कार्यपालिका समक्ष पेश गर्नुपर्नेछ ।
 - (३) वार्षिक कार्यसम्पादन करारका सूचकहरु निर्धारण गर्ने कार्य स्वास्थ्य सेवा व्यवस्थापन तथा अनुगमन समितिले तयार पारी गाउँकार्यपालिकामा पेश गर्नु पर्नेछ ।
- २९. कार्यसम्पादन मूल्यांकन :**
- (१) कार्यसम्पादन करार भएका कर्मचारीहरुको कार्यसम्पादन क्षमताको आधारमा मूल्याङ्कन गरी कार्यसम्पादनमा राख्ने नतिजा हासिल गर्ने कर्मचारीलाई पुरस्कृत गर्ने व्यवस्था मिलाउनु पर्नेछ ।

(२) कार्यसम्पादन सम्झौताको मूल्याङ्कन र पुरस्कार गाँउ कार्यपालिकाले तोके बमोजिम हुनेछ ।

परिच्छेद - ५

औषधी तथा स्वास्थ्य उपकरण एवं सामाग्रीहरुको खरिद, भण्डारण र वितरण सम्बन्धी व्यवस्था :

३०.

औषधी, स्वास्थ्य उपकरण एवं सामाग्रीहरुको खरिद सम्बन्धी व्यवस्था :

(१) वार्षिक खरिद योजना बनाउनु पर्ने:

- (क) आफ्नो क्षेत्रभित्र वार्षिक रूपमा आवश्यक पर्ने औषधी तथा स्वास्थ्य उपकरणको अनुमान र खरिद गर्न वार्षिक खरिद योजना बनाई गाँउकार्यपालिकाबाट स्वीकृत गराउनु पर्नेछ ।
- (ख) वार्षिक खरिद योजना स्वास्थ्य शाखाको सहयोगमा खरिद समितीले तयार गर्नेछ ।
- (ग) औषधी तथा स्वास्थ्य उपकरणको खरिदका लागि गाँउपालिका स्वास्थ्य शाखाले प्रक्रिया अंध बढाउनेछ ।
- (घ) औषधी तथा स्वास्थ्य उपकरणको खरिद कार्यमा अर्को व्यवस्था नभईन्जेल सम्म नेपाल सरकारको सार्वजनिक खरिद ऐन २०६३ को प्रावधान अनुसार गर्नुपर्नेछ ।

औषधी, स्वास्थ्य उपकरण र सामाग्रीको भण्डारण :

- (क) खरिद गरिएको औषधी, स्वास्थ्य उपकरण र सामाग्रीको सुरक्षित भण्डारणको व्यवस्था गाँउपालिका स्वास्थ्य तथा सरसफाई शाखाको सिफारिसमा अर्को व्यवस्था नभईन्जेलसम्म नेपाल सरकारबाट तोकिएको औषधी, स्वास्थ्य उपकरण तथा सामाग्री भण्डारण निवेशीका अनुसार व्यवस्था गरिने छ ।
- (ख) गाँउपालिकाले खरिद गरेको उपकरण, औषधी र सामाग्रीको कल परिमाण र मूल्य खरिद मितिको १ हप्ताभित्र सार्वजनिक गर्नुपर्नेछ ।

- (ग) सम्बन्धित स्वास्थ्य संस्थाले गाँउपालिकाबाट प्राप्त गरेको औषधी, उपकरण र सामाग्रीको आमदानी र खर्चको विस्तृत विवरण तोकिएको समयावधिमा सम्बन्धित स्वास्थ्य संस्था सचालन तथा व्यवस्थापन समितिको निर्णय माफत गाँउपालिकाको स्वास्थ्य शाखामा बुझाउनु पर्नेछ ।

- (घ) गाँउपालिका अन्तर्गत औषधी, उपकरण तथा सामाग्री भण्डारणको लागि पालिका स्तरीय भण्डारकक्षको व्यवस्था गाँउकार्यपालिकाले मिलाउनु पर्नेछ ।
- (ङ) महामारी एवं विपद व्यवस्थापनका लागि तीन महिना सम्मको लापी पुरनेगरी वैकल्पिक जगेडा मौजदात कायम हुनुपर्नेछ ।

औषधीको व्यवस्था :

- (क) गाँउपालिका अन्तर्गतका सम्पूर्ण सरकारी स्वास्थ्य संस्थाहरुमा आधारभूत स्वास्थ्य सेवा अन्तर्गत नेपाल सरकारले तोकेका औषधीहरु नागरिकहरुलाई निःशुल्क वितरण गरिनेछ ।
- (ख) गाँउपालिकामा खपत हुने अन्य औषधीको मूल्य नेपाल सरकारले नियांरण गरे बमोजिम हुनेछ ।
- (घ) औषधी विक्रिकर्ताले आफुले विक्रि गरेको औषधीको विल अनिवार्य रूपमा उपलब्ध गराउनु पर्नेछ ।
- (ङ) औषधी सम्बन्धी अन्य व्यवस्था प्रचलित कानून र नेपाल सरकारले तोके बमोजिम हुनेछ ।

स्वास्थ्य सेवाको न्यूनतम मूल्य र गुणस्तर तोकन सर्वे

- (१) गाँउपालिकाले स्थानीयस्तरमा सञ्चालित चिकित्सकीय उत्पादन र स्वास्थ्य सेवाहरुको न्यूनतम मूल्य र गुणस्तर निर्धारण गर्न सम्भव हुनेछ । स्थानीय स्वास्थ्य सुशासन एवं गुणस्तर सुनिश्चितता तथा अनुगमन समिति माफत निर्धारित

गुणस्तर र मूल्य भए नभएको अनुगमन गरि सो अनुरूप कार्य गराउन
निर्देशन दिइने छ ।

परिच्छेद - ६

जन-स्वास्थ्यको संरक्षण, सम्बर्द्धन र वातावरणीय व्यवस्था :

- ३२.** **रोग तथा रोगीहरुको अभिलेख राख्नु पर्ने**
- (१) स्थानीय स्तरमा कैनू नागरिकलाई सरुवा रोग लागेमा सो को जानकारी २४ घण्टा भित्र नजिकको सामुदायीक स्वास्थ्य संस्था वा स्वयंसेविकालाई टिपोट गराउनु पर्नेछ ।
- (२) कसैलाई नसर्ने रोग लागेमा सोको जानकारी ५ दिन भित्र नजिकको स्वास्थ्य संस्था वा स्वास्थ्य स्वयंसेविकालाई टिपोट गराउनु पर्नेछ ।
- (३) टिपोट गराइएका रोगीहरुको विवरण सम्बन्धित स्वास्थ्य संस्थाहरुले मासिक रूपमा बडा समिति र गाँउपालिकाको स्वास्थ्य सूचना प्रणालीमा दाखिला गराउनु पर्नेछ ।
- ३३.** **महामारी रोकथाम तथा नियन्त्रण गर्न अभियान संचालन गर्नुपर्ने**
- (१) स्थानीय स्तरमा रोगको महामारी फैलिएमा गाउँपालिकाले सोको प्रभाव क्षेत्र निक्षेप गरी विद्यालयहरु वन्द गर्न, अस्थायी रूपमा वस्ती खाली गर्न वा अन्यत्रका सर्वसाधारणलाई भ्रमणमा प्रतिबन्ध समेत लगाउन सक्नेछ ।
- (२) यस्तो परिस्थितीमा महामारीबाट थप क्षती हुन नदिन आवश्यक शर्तकता अपनाउने, आवश्यक जनशक्ति परिचालन गर्ने र थप जनशक्तिको लागि छिमेकी स्थानीय सरकार, प्रदेश सरकार र संघीय सरकारमा अनुरोध गरी प्रभावकारी रूपमा परिचालन गरी गर्नुपर्नेछ ।
- (३) आपतकालीन अवस्थामा तत्कालै स्वास्थ्य सेवा पुऱ्याउन तोकिए बमोजिमको द्रुत प्रतिकार्य टोलीको निर्माण गाउँपालिकाले गर्नुपर्नेछ ।
- (४) महामारी तथा विपद व्यवस्थापनका लागि विपद प्रतिकृया एवं पूर्व तयारी योजना बनाई लागु गर्नुपर्नेछ ।
- (५) महामारी वा विपदको परिभाषा मन्त्रालय वा नेपाल सरकारले तोके बमोजिम हुनेछ ।
- ३४.** **सरसफाई तथा फोहोर मैला व्यवस्थापन :**
- (१) गाँउपालिका स्वास्थ्य शाखाले व्यक्तिगत, घरेलु तथा सामुदायिक सरसफाईका मापदण्ड तयार गरी प्रत्येक आर्थिक वर्षको पहिलो महिना भित्र कार्यपालिका वैठकबाट अनुमोदन गराउनु पर्नेछ ।
- (२) यसरी अनुमोदन भएको मापदण्डलाई बडा कार्यालय र स्वास्थ्य संस्थाले पुरुष अभियानकर्ता र महिला स्वयंसेविकाहरु परिचालन गरि सबै घरपरिवारसम्म वितरण गर्नेछन् ।
- (३) घर निर्माण गर्दा शौचालयको फोहोर व्यवस्थापन गर्ने विधि र घरेलु फोहोर विसर्जन गर्ने स्थानको अनिवार्य व्यवस्था भएको हुनुपर्नेछ ।
- (४) एक परिवारको शौचालय, ढल र फोहोरमैला व्यवस्थित नभएको कारण अर्को परिवारमा हानी नोकसानी पर्न गएमा सो को क्षतिपूर्ति हानी पुर्याउने परिवारले तिर्नुपर्ने छ ।
- (५) स्वास्थ्य जन्य फोहोरमैला संकलन, पुनः प्रयोग, प्रशोधन, विसर्जन र नियमनका लागि नेपाल सरकारले तोकेको मापदण्ड बमोजिम हुनेछ ।
- (६) प्रत्येक स्वास्थ्य संस्थाले तोकेको मापदण्ड बमोजिम जोखिमरहित र जोखिमयुक्त फोहोरहरुलाई छुद्याई व्यवस्थापन गर्ने कर्तव्य हुनेछ ।
- (७) प्रत्येक स्वास्थ्य संस्थामा स्वास्थ्य संस्थाले सेवा प्रदायकलाई स्वच्छ खानेपानी उपलब्ध गराउने व्यवस्था मिलाईनेछ ।
- ३५.** **जनस्वास्थ्यको संरक्षण, सम्बर्द्धन**
- (१) गाँउपालिका भित्र खाचान्न, मासु, पानी लगायतका उपभोग्य वस्तु उत्पादन, भण्डारण तथा विक्रि वितरणलाई स्वच्छ बनाउने सम्बन्धमा

- संघीय सरकार र प्रदेश सरकारले तोकेको र प्रचलित कानुनलाई आधार मानी कार्यान्वयन गर्नुपर्नेछ ।
- (२) कपुरकोट गाउँपालिका भित्र ध्वनी, वायु तथा जल प्रदुषणले जनस्वास्थ्यमा पार्ने प्रभावलाई न्यूनिकरण गर्नका लागि संघीय कानुन, प्रदेश सरकारले तोको मापदण्ड अनुसार हुनेछ ।
- (३) बातावरणीय प्रदुषण तथा फोहोरमैलावाट पर्ने प्रतिकूल प्रभाव नियन्त्रणका लागि संघीय सरकार, प्रदेश सरकारको मापदण्डलाई नै लागु गरिनेछ ।
- ३६. सुर्ती, मदिरा तथा सुर्तीजन्य पदार्थको नियमन**
- (१) सुर्ती तथा मदिराजन्य पदार्थ विक्री वितरणको लागि गाउँपालिकाबाट छुट्टे अनुमती लिनु पर्नेछ ।
- (२) खाद्य पदार्थ विक्री गर्ने पसलमा सुर्ती तथा मदिराजन्य पदार्थ विक्री वितरण गर्न बन्देज लगाइनेछ ।
- (३) सुर्ती, मदिरा र लागू पदार्थजन्य वस्तुको विक्री वितरण र प्रयोगमा नियन्त्रण गर्न निशेधित र खुल्ला क्षेत्रहरु तोक्न सक्नेछ । विद्यालय, सरकारी कार्यालय, हाटबजार जस्ता क्षेत्रहरुको निश्चित दुरी तोकी धुम्रपान र मदिरापान निषेध गरिनेछ ।
- (४) खाद्य पदार्थसर्ग सुर्ती तथा मदिराजन्य पदार्थ विक्री वितरण गरेमा, निषेधित क्षेत्रमा धुम्रपान र मदिरा सेवन गरेमा स्थानीय प्रशासनको सहयोगमा गाउँपालिकाले कारवाही गर्न सक्नेछ ।
- (५) मदिरा, चुरोट, सुर्ती तथा सुर्तीजन्य पदार्थ लगायतका मानव स्वास्थ्यलाई प्रतिकूल असर गर्ने कुनैपनि विज्ञापन सामाग्रीको उत्पादन, वितरण तथा प्रचार प्रसार गर्न पाइन छैन ।
- (६) मानसिक तथा शारिरिक स्वास्थ्यलाई असर गर्ने कुनै सामाग्री तथा सेवा तर्फ आकर्षित गर्ने गरी गलत वा भ्रामक सूचना राखी विज्ञापनको उत्पादन, वितरण तथा प्रचार प्रसार गर्न पाइन छैन ।
- (७) उपदफा (५) र (६) वर्मोजिमको कार्य गरेको देखिएमा कार्यपालिकाको निर्णय वर्मोजिम कारवाहीको लागि स्थानीय प्रशासनमा सिफारिश गरिनेछ ।

परिच्छेद - ७

स्वास्थ्य, वित्त र सामाजिक सुरक्षा :

- ३७. स्वास्थ्य सेवाको लागि वित्त व्यवस्थापन:**
- (१) यस ऐनमा उल्लेखित सबै प्रकारका स्वास्थ्य सेवा प्रवाह गर्ने कपुरकोट गाउँपालिकाले कुल वार्षिक बजेटको कम्तिमा १० प्रतिशत बजेट स्वास्थ्य सेवामा छुट्याउनेछ । यस्तो बजेट वार्षिक रूपमा वृद्धि गर्दै लैजानुपर्नेछ ।
- (२) गाउँपालिका भित्रका नागरिकलाई आकस्मिक स्वास्थ्य सेवा उपलब्ध गराउन कोषको व्यवस्था गर्नुपर्नेछ ।
- (३) उपदफा (२) वर्मोजिम स्थापना हुने “आकस्मिक स्वास्थ्य सेवा कोष” मा देहाय वर्मोजिमका रकमहरु रहन सक्नेछन् :
- (क) नेपाल सरकारबाट प्राप्त रकम ।
 - (ख) प्रदेश सरकारबाट प्राप्त रकम ।
 - (ग) गैह सरकारी तथा निर्जि संघ संस्थाबाट प्राप्त रकम ।
 - (घ) दातृ निकायबाट प्राप्त रकम ।
 - (ड) गाउँपालिकाबाट कोषको लागि विनियोजित रकम ।
- (४) उपदफा (२) वर्मोजिमको आकस्मिक स्वास्थ्य सेवा कोषको संचालन तथा व्यवस्थापन विधि कार्यपालिकाले निर्धारण गरे वर्मोजिम हुनुपर्नेछ ।
- (५) गाउँपालिका अन्तर्गतका स्वास्थ्य संस्थानका उपलब्ध रकम वा श्रोतको परिचालन स्वास्थ्य संस्था संचालन तथा व्यवस्थापन समितिको निर्णय वर्मोजिम प्रचलित कानूनको अधिनमा रही परिचालन गर्नुपर्नेछ ।
- (६) हरेक स्वास्थ्य संस्थाको आर्थिक कारोबार संचालनका लागि छुट्टे बैक खाता हुनेछ र उक्त खाताको संचालन उपदफा (५) वर्मोजिमको अधिनमा रही

- (७) समन्वित स्वास्थ्य संस्था प्रमुख र स्वास्थ्य संस्था संचालन तथा व्यवस्थापन समितिको अध्यक्षको संयुक्त दस्तखतबाट हुनेछ ।
- (८) प्रत्येक स्वास्थ्य संस्थाहरुले वार्षिक लेखा परिक्षण गर्ने व्यवस्था लागु गरिनेछ ।
- (९) गाउँपालिका स्तरमा समेत स्वास्थ्य कार्यक्रमको वार्षिक लेखा परिक्षण गरिनेछ ।

३८. सामाजिक सुरक्षा :

- (१) नेपाल सरकारद्वारा कार्यान्वयनमा रहेको स्वास्थ्य विमामा गाउँपालिकाका सबै नागरिकलाई आवद्ध गराइनेछ । आर्थिक अभावका कारण विमामा आवद्ध हुन् नसक्ने अति विपन्न तथा पछाडि परेका वर्गलाई गाउँपालिकाले संघीय, प्रदेश सरकारसंगको सहकार्यमा निःशुल्क विमा गराउने व्यवस्था गर्नुपर्नेछ ।
- (२) गाउँपालिका भित्र रहेका लक्षित वर्ग, महिला, बालबालिका, असहाय, अति विपन्न तथा संघीय, प्रदेश र क्षेत्रकोटि गाउँपालिकाले तोकेका अन्य लक्षित समुहलाई विशेष सामाजिक स्वास्थ्य सुरक्षा व्यवस्था तोकिए बमोजिम मिलाउनुपर्नेछ ।

परिच्छेद - ८

स्वास्थ्य सेवा प्रवाहमा सुशासन

३९. स्वास्थ्य सेवामा सुशासन :

- (१) गाउँपालिका भित्र प्रत्येक सरकारी स्वास्थ्य सेवामा सुशासन कायम गरि जनतालाई गुणस्तरीय स्वास्थ्य सेवा प्रवाह गर्ने स्वास्थ्य संस्थाहरुमा एक स्वास्थ्य संस्था संचालन तथा व्यवस्थापन समिति रहनेछ ।
- (२) स्वास्थ्य संस्था संचालन तथा व्यवस्थापन समितिको गठन नेपाल सरकार स्वास्थ्य मन्त्रालयबाट स्विकृत नमूना कार्यविधि २०७५ अनुरूप गरिनेछ ।
- (३) उपदफा (२) बमोजिम गठन भएका स्वास्थ्य संस्था संचालन तथा व्यवस्थापन समितिको काम, कर्तव्य र अधिकार समेत स्वास्थ्य मन्त्रालयबाट स्विकृत नमूना कार्यविधि २०७५ मा उल्लेख भए अनुरूप हुनेछ ।
- (४) गाउँपालिका अन्तर्गतका प्रत्येक स्वास्थ्य संस्थाहरुले आफूले वर्षभरी प्रदान गरेको स्वास्थ्य सेवाको सामाजिक लेखा परिक्षण गराउने व्यवस्था मिलाईनेछ ।
- (५) गाउँपालिकाले स्वास्थ्य संस्था तथा स्वास्थ्यकर्मीको कार्यक्षेत्रमा हुने हिसा रोकन र सुरक्षा प्रदान गर्न बहुपक्षीय समन्वय गरि छुट्टै व्यवस्था गर्नुपर्नेछ । यस्तो कार्य गर्दा स्थानीय तहको अग्रवाई र सहकार्य सुनिश्चित गर्नुपर्नेछ ।
- (६) स्वास्थ्य सुशासन एवं गुणस्तर सुनिश्चितताका लागि गाउँपालिका स्तरमा एक समितिको गठन गरिनेछ र उक्त समितिको नाम पालिका स्तरीय स्वास्थ्य सुशासन एवं गुणस्तर सुनिश्चितता तथा अनुगमन समिति रहनेछ ।
- (७) उपदफा (६) बमोजिमको समितिमा देहाय बमोजिमका सदस्यहरु रहनेछन् ।

(क)	गाउँपालिकाको अध्यक्ष	संरक्षक
(ख)	स्वास्थ्य क्षेत्र हेनै कार्यपालिका सदस्य	अध्यक्ष
(ग)	स्वास्थ्य तथा सरसफाई क्षेत्रमा कार्य गरिरहका विज्ञहरु मध्येबाट कार्यपालिकाले तोकेको २ जना	सदस्य
(घ)	आमा समूह र स्वास्थ्य स्वयंसेविका	सदस्य

	सञ्जाल मध्येवाट कार्यपालिकाले तोकेको १ जना	
(ङ)	स्वास्थ्य संस्था सञ्चालन तथा व्यवस्थापन समितिका अध्यक्ष मध्ये प्रत्येक वर्ष परिवर्तन हुने गरी कार्यपालिकाले तोकेका १ जना	सदस्य
(च)	गाउँपालिका क्षेत्र भित्रका स्वास्थ्य संस्था प्रमुख मध्ये कार्यपालिकाले तोकेका १ जना	सदस्य
(छ)	गाउँपालिका क्षेत्र भित्र कार्यरत पारामेडिक्स मध्येवाट कार्यपालिकाले मनोनित गरेको १ जना	सदस्य
(ज)	गाउँपालिका क्षेत्र भित्रका स्वास्थ्य सम्बन्धि गैरसरकारी संस्थाहरु मध्येवाट कार्यपालिकाले मनोनित गरेको १ जना	सदस्य
(झ)	दलित, जनजाती, सिमान्तकूत र अल्प संख्यक मध्ये कार्यपालिकाले मनोनित गरेको १ जना	सदस्य
(ञ)	गाउँपालिकाको प्रमुख प्रशासकीय अधिकृत	सदस्य
(ट)	स्वास्थ्य शाखा प्रमुख	सदस्य सचिव

उक्त समितिको प्रत्येक बैठकमा गाउँपालिका उपाध्यक्षलाई आमन्त्रित गर्नुपर्नेछ र समितिको समयावधि कार्यपालिकाले तोकिए बमोजिम हुनेछ ।

(८) उपदफा (७) बमोजिम गठन गरिएको समितिको काम, कर्तव्य र अधिकार देहाय बमोजिम हुनेछ :-

- (क) आफ्नो कार्यक्षेत्र भित्र तथ्यमा आधारित स्वास्थ्य तथा सरसफाई योजना तयार गर्ने ।
 - (ख) गाउँपालिका क्षेत्र भित्र स्वास्थ्य संस्था सञ्चालनका लागि अनुमति, स्वीकृति सम्बन्धी गाउँपालिकालाई आवश्यक राय प्रदान गर्ने ।
 - (ग) स्वास्थ्य संस्थाव्यवस्थापन समितिलाई आवश्यक निर्देशन दिने, जागरूक र सजग बनाउने ।
 - (घ) स्वास्थ्य संस्थाहरुको लागि आवश्यक साधनस्रोत जुटाउने र परिचालन गर्ने गराउने ।
 - (ङ) स्वास्थ्य संस्थाहरुको सुपरीवेक्षण तथा अनुगमन गर्ने गराउने ।
 - (च) स्वास्थ्य विशेषज्ञहरु र स्वास्थ्य सेवा प्रदायकहरुको सूची अद्यावधिक तथा प्रकाशन गर्ने ।
 - (छ) स्वास्थ्य सेवाको पहुँचभन्दा बाहिर रहेका समुदायको पहिचान गरी सबैका लागि स्वास्थ्य सेवा सुनिश्चित हुने प्रवन्ध गर्ने ।
 - (ज) गाउँकार्यपालिकालाई स्वास्थ्य तथा सरसफाई क्षेत्रमा आवश्यक सुभाव र सल्लाहदिने ।
 - (झ) कर्मचारी सरुवा बढ्दि, विकास सम्बन्धि विभिन्न प्रकारका कार्यहरु सञ्चालन गर्ने ।
 - (ञ) कार्यपालिकाले तोकिए बमोजिमका अन्य कार्यहरु गर्ने ।
- यस गाउँपालिकाले अको व्यवस्था नभएसम्म नेपाल सरकारबाट मिति २०७५/६/२ मा प्रमाणिकरण भएको सुरक्षित मातृत्व तथा प्रजनन् स्वास्थ्य अधिकार ऐन २०७५ लाई पालना गर्ने गराउन पनेछ ।
- यस गाउँपालिकाको वा अन्तर्गतका सम्पूर्ण स्वास्थ्य संस्थाहरुमा नागरिकहरुको स्वास्थ्य सेवा पाउने वा सुसूचित हुने हकलाई सुनिश्चित गर्न नागरिक बडापत्र अनिवार्य गरिनेछ तथा अन्य संचारको प्रयोग समेत गर्न सकिनेछ ।

- (११) गाँउपालिका वा पालिका अन्तर्गतका सम्पूर्ण स्वास्थ्य संस्थाहरुमा नागरिक वा सेवाग्राहीको सुझावलाई सम्बोधन गर्ने सुझाव संकलन एवं सम्बोधन प्रकृया सम्बन्धित कार्यविधि तयार गरी लागु गरिनेछ ।
- (१२) स्वास्थ्य संस्थाहरुमा आधारभूत गुणस्तरीय स्वास्थ्य सेवा प्रदान गर्न आवश्यक पर्ने औषधि, सामार्गी, उपकरण र जनशक्तिको व्यवस्थापनलाई सुनिश्चित गरिनेछ ।
- (१३) प्रत्येक स्वास्थ्य संस्थाहरुमा नेपाल सरकार स्वास्थ्य मन्त्रालयबाट स्वीकृत स्वास्थ्य प्रणाली एवं संस्थागत क्षमताको नियमित लेखाजोखा गरी पालिका स्तरमा प्रतिवेदन गर्ने प्रणालीको स्थापना एवं कार्यान्वयन गरिनेछ ।

परिच्छेद - ९

४०. स्वास्थ्य अनुसन्धान, सूचना व्यवस्थापन, अनुगमन र मुल्याङ्कन

- (१) स्वास्थ्य अनुसन्धान :
- (क) गाँउपालिकाले स्वास्थ्य सेवा संग सम्बन्धित विषयमा अध्ययन, अनुसन्धान, खोजको व्यवस्था गर्ने सक्नेछ ।
- (ख) गाँउपालिकाभित्र उपलब्ध औषधी जन्य जडीबुटीको अध्ययन अनुसन्धान गरी त्यसको संरक्षण विकास, उपभोग गर्न बहुपक्षीय सहकार्य (स्थानीय तह, निजिक्षेत्र तथा अन्य मन्त्रालयसँग) गर्न छुटै मापदण्ड बनाई कार्य गर्नेछ ।
- (२) सूचना व्यवस्थापन :
- (क) स्वास्थ्य सेवा सूचना व्यवस्थापन तथा आपूर्ति व्यवस्थापन सुचना प्रणालीलाई व्यवस्थित गर्नु पर्नेछ, र सोको आधारमा प्रत्येक वर्ष स्वास्थ्य क्षेत्रको वार्षिक रिपोर्ट तयार गर्नुपर्नेछ ।
- (ख) प्रत्येक स्वास्थ्य संस्थाबाट सेवा लिएका हरेक सेवाग्राहीको तोकिए वर्मोजिमको अभिलेख राख्ने र सो अनुसारको प्रतिवेदन तोकिएको निकाय समक्ष प्रतिवेदन पेश गर्नु सम्बन्धित स्वास्थ्य संस्था र गाँउपालिका स्वास्थ्य शाखा प्रमुखको दायीत्व हुनेछ ।
- (३) अनुगमन, मुल्याङ्कन :
- (क) गाँउपालिका मातहत रहेका सरकारी स्वास्थ्य संस्था तथा गाँउपालिकाले स्वीकृती प्रदान गरेका निजि तथा गैरसरकारी स्वास्थ्य संस्थाहरुले तोकिएको मापदण्ड अनुसार सेवा प्रदान र सर्त पूरा गरे वा नगरेको सम्बन्धमा गाँउपालिका आफै वा अन्य निकाय मार्फत नियमन, निरक्षण अनुगमन तथा मुल्याङ्कन गर्नेछ ।
- (ख) स्वास्थ्य संस्थाहरुबाट प्रतिवेदन गरिएका सेवाग्राहीको तथ्याङ्क र आपूर्ति व्यवस्थापनको सूचना प्रतिवेदनको पालिका स्तरीय स्वास्थ्य सुशासन एवं गुणस्तर सुनिश्चितता तथा अनुगमन समिति मार्फत नियमित तथ्याङ्क गुणस्तर परिक्षण गरिनेछ ।
- (ग) नेपाल सरकार स्वास्थ्य मन्त्रालयबाट स्वीकृत गुणस्तरीय स्वास्थ्य सेवा सम्बन्धिका सूचकहरुको आधारमा सेवा प्रवाहको अवस्थाको अनुगमन गरिनेछ । उक्त अनुगमन स्वास्थ्य सुशासन एवं गुणस्तर सुनिश्चितता तथा अनुगमन समिति मार्फत गरी कार्यपालिकामा प्रतिवेदन पेश गर्नुपर्नेछ ।

विविध

४१. प्राईमेट मेडिकल कलेज, अध्ययन संस्थान र ठूला अस्पताल सञ्चालनका लागि सिफारिस

- (१) राष्ट्रिय र प्रादेशिक मापदण्ड अनुरूप निजीस्तरमा मेडिकल कलेज तथा स्वास्थ्य अध्ययन संस्थान, अस्पताल वा निदान केन्द्र स्थापनाका लागि सम्बन्धित वडा र गाउँउपालिकाबाट सिफारिस लिनुपर्नेछ ।
- (२) उपदाफा (१) वमोजिमको सिफारिस लिँदा वातावरणीय प्रभाव अध्ययन गरी स्थानीय स्तरमा पर्ने नकारात्मक प्रभावहरूको न्यूनिकरणका लागि कायकम र वजेट प्रस्ताव गरिएको हुनुपर्नेछ ।
- (३) सिफारिसका लागि गाउँउपालिका आर्थिक ऐनले तोके वमोजिमको राजशब दस्तुर बुझाउनु पर्नेछ ।

४२. राष्ट्रिय तथा प्रादेशिक अभियानलाई सघाउ पुऱ्याउनु पर्ने :

संघ वा प्रादेशिक जारी गरिएका राष्ट्रिय वा प्रादेशिक अभियानहरूलाई सफल गराउन गाउँउपालिका स्तरवाट सहयोग पुऱ्याउनु पर्नेछ ।

४३. बाधा अड्काउने अधिकारः यस ऐनको कार्यान्वयलमा कुनै जटिलता उत्पन्न भएमा कपुरकोट गाउँकार्यपालिकाले बाधा अड्काउ फुकाउन सक्नेछ ।

४४. नियमावली वा निर्देशिका बनाउन सक्ने: गाउँउपालिकाले यो ऐन लागु गर्न विभिन्न निर्देशिका र कार्यविधिहरू बनाइ लागु गर्न सक्नेछ ।

४५. खारेजी र संशोधनः यो ऐन गाउँउपालिकाले आवश्यकतानुसार खारेज वा संशोधन गर्न सक्नेछ ।

.....
आज्ञाले
भरत कुमार वली
प्रमुख प्रशासकिय अधिकृत